

**“ మధురమైన పిల్లలారా - అడుగడుగునా ఏం జరుగుతుందో అదంతా
కళ్యాణకారి. ఎవరైతే తండ్రి స్మృతిలో ఉంటారో, వారికి ఈ డ్రామాలో అందరికంటే
అధిక కళ్యాణము జరుగుతుంది ”**

ప్రశ్న:- డ్రామాలోని ఏ నిర్ణయాన్ని తెలుసుకున్న పిల్లలు అపారమైన సంతోషములో ఉండగలరు?

జవాబు:- డ్రామానుసారంగా ఇప్పుడీ పాత ప్రపంచము వినాశనమవుతుంది. ప్రకృతి వైపరీత్యాలు కూడా జరుగుతాయి. కాని మన రాజధాని స్థాపన తప్పకుండా జరుగుతుంది. ఇందులో ఎవ్వరూ ఏమీ చేయలేరని తెలుసుకున్న పిల్లలు అపారమైన సంతోషంలో ఉంటారు. భలే స్థితి హెచ్చు-తగ్గులు అవుతూ ఉంటుంది. కాసేపు చాలా ఉత్సాహంగా ఉంటారు, కాసేపు చల్లబడిపోతారు. ఇందులో తికమక చెందరాదు. సర్వాత్మల తండ్రి అయిన భగవంతుడే మమ్ములను చదివిస్తున్నారనే ఖుషీలో ఉండాలి.

పాట:- సభలో జ్యోతి వెలిగింది.... (మహాఫిల్ మే జల్ ఉలీ శమా....)

ఓంశాంతి. మధురాతి మధురమైన పురుషార్థానుసారము నంబరువారుగా ఉన్న చైతన్య దీపపు పురుగులకు బాబా ప్రియ స్మృతులను అందజేస్తున్నారు. మీరందరూ చైతన్య దీపపు పురుగులు(పర్వతే). బాబాను జ్యోతి అని కూడా అంటారు. కాని వారిని గురించి ఏ మాత్రము తెలియదు. జ్యోతి పెద్దదేమీ కాదు, ఒక బిందువు. ఆత్మలమైన మనము కూడా బిందువులమని ఎవరి బుద్ధిలోనూ ఉండదు. మన ఆత్మలో పూర్తి పాత్ర అంతా ఉంది. ఆత్మ-పరమాత్మల జ్ఞానము ఇతరులెవ్వరి బుద్ధిలోనూ ఉండదు. పిల్లలైన మీకు మాత్రమే తండ్రి వచ్చి అర్థం చేయించారు. ఆత్మానుభవము చేయించారు. ఆత్మ అంటే ఏమిటో, పరమాత్మ అంటే ఎవరో ఇంతకుముందు మీకు తెలియదు కనుక దేహాభిమానము కారణంగా పిల్లలలో మోహము కూడా ఉంది. వికారాలు కూడా చాలా ఉన్నాయి. భారతదేశము ఎంత ఉన్నతంగా ఉండేది! వికారమను పదము కూడా ఉండేది కాదు. అది నిర్వికారి భారతదేశము. తండ్రి అర్థము చేయించినట్లు ఏ మనుష్యులూ అర్థం చేయించలేరు. నేటికి 5 వేల సంవత్సరాల క్రితము నేను దీనిని శివాలయంగా చేశాను. నేనే శివాలయాన్ని స్థాపించాను. ఎలా? అది కూడా మీరు ఇప్పుడు అర్థము చేసుకుంటున్నారు. అడుగడుగులో ఏం జరుగుతుందో అది కళ్యాణకారేనని మీకు తెలుసు. ఎవరైతే తండ్రిని బాగా స్మృతి చేసి స్వకళ్యాణాన్ని కూడా చేసుకుంటూ ఉంటారో వారికి ప్రతిరోజూ ఇంకా ఎక్కువ కళ్యాణకారిగానే ఉంటుంది. ఇది కళ్యాణకారి పురుషోత్తములుగా అయ్యే యుగము. బాబాకు ఎంత మహిమ ఉంది! ఇప్పుడు సత్యమైన భాగవతము నడుస్తూ ఉందని మీకు తెలుసు. ద్వాపర యుగములో ఎప్పుడైతే భక్తిమార్గము ప్రారంభమవుతుందో అప్పుడు మొట్టమొదట మీరు వజ్ర లింగాన్ని తయారు చేసి పూజిస్తారు. మనము ఎప్పుడైతే పూజారులుగా అయ్యామో అప్పుడు మందిరాలను నిర్మించామని, వజ్రాలు, మాణిక్యాలతో నిర్మించామని ఇప్పుడు మీకు స్మృతి కలిగింది. ఆ చిత్రాలు ఇప్పుడు లభించవు. ఇక్కడ మీరు వెండి మొదలైనవాటితో తయారుచేసి పూజిస్తారు. అలాంటి పూజారులకు కూడా ఎంత గౌరవముందో చూడండి. శివుని అందరూ పూజిస్తారు కాని అవ్యభిచారి పూజ అయితే లేనే లేదు.



ఇది కూడా పిల్లలైన మీకు తెలుసు - వినాశనము కూడా తప్పకుండా జరుగుతుంది. అందుకు ఏర్పాట్లు జరుగుతున్నాయి. ప్రకృతి వైపరీత్యాలు కూడా డ్రామాలో నిర్ణయింపబడి ఉన్నాయి. ఎవరు ఎంత తల బాదుకున్నా మీ రాజధాని మాత్రము తప్పకుండా స్థాపన అవ్వబోతుంది. ఇందులో ఏదైనా చేసేందుకు ఎవ్వరికీ శక్తి లేదు. పోతే మీ స్థితులు హెచ్చు-తగ్గులు అవుతూనే ఉంటాయి. ఇది చాలా గొప్ప సంపాదన. ఒక్కసారి మీరు చాలా సంతోషంగా శ్రేష్ఠ సంకల్పాలతో ఉంటారు. ఒక్కోసారి చల్లబడిపోతారు. యాత్రలో కూడా హెచ్చు-తగ్గులు అవుతారు కదా. ఇందులో కూడా అలాగే జరుగుతుంది. కొన్నిసార్లు ఉదయమే లేచి తండ్రిని స్మృతి చేయడం వలన చాలా సంతోషము కలుగుతుంది. ఓహో! బాబా మమ్ములను చదివిస్తున్నారు, అద్భుతము. సర్వాత్మల తండ్రి అయిన భగవంతుడే మమ్ములను చదివిస్తున్నారు. వారు కృష్ణుని భగవంతునిగా భావించారు. పూర్తి ప్రపంచములో గీతకు చాలా గౌరవముంది. ఎందుకంటే అది భగవానువాచ కదా. కాని భగవంతుడని ఎవరిని అంటారో ఎవ్వరికీ తెలియదు. ఎలాంటి హోదాలో ఉన్నా గొప్ప-గొప్ప విద్వాంసులు, పండితులు మొదలైనవారు కూడా గాడ్ ఫాదర్ ను స్మృతి చేయమని చెప్తారు. కాని వారు ఎప్పుడు వచ్చారో, వచ్చి ఏం చేశారో అదంతా మర్చిపోయారు. తండ్రి అన్ని విషయాలు అర్థం చేయిస్తూ ఉంటారు. డ్రామాలో ఇవన్నీ రచింపబడి ఉన్నాయి. మళ్ళీ ఈ రావణ రాజ్యంలో మనము రావలసి వస్తుంది. నేను మళ్ళీ రావలసి వస్తుంది. రావణుడే మమ్ములను అజ్ఞాన గాఢాంధకారములో నిద్రపుచ్చుతాడు. జ్ఞానాన్ని కేవలం ఒక్క జ్ఞానసాగుడు మాత్రమే అర్థం చేయిస్తాడు. దాని ద్వారా సద్గతి కలుగుతుంది. తండ్రి తప్ప వేరెవ్వరూ సద్గతినీవ్వలేరు. సర్వుల సద్గతిదాత ఒక్కరే. తండ్రి ఏ గీతను వినిపించారో అది మళ్ళీ ప్రాయ: లోపమైపోయింది. ఈ జ్ఞానము పరంపరగా రాదు. ఇతరుల ఖురాన్, బైబిల్ మొదలైనవి పరంపరగా వస్తాయి. వినాశనమవ్వవు. ఇది పరంపరగా వచ్చేందుకు మీకు ఇప్పుడు నేను ఏ జ్ఞానాన్ని ఇస్తున్నానో ఆ జ్ఞాన శాస్త్రము ఏదీ తయారవ్వదు. ఇప్పుడు మీరు వ్రాస్తారు తర్వాత సమాప్తం చేస్తారు. ఇదంతా న్యాయరీతిగా కాలి సమాప్తమైపోతుంది. తండ్రి కల్పక్రితము కూడా చెప్తారు. ఇప్పుడు కూడా మీకు చెప్తున్నారు - ఈ జ్ఞానము మీకు లభిస్తుంది, తర్వాత మీరు వెళ్లి ప్రాంతాన్ని పొందుతారు. అప్పుడు మీకు ఈ జ్ఞానము అవసరముండదు. భక్తిమార్గములో అనేక శాస్త్రాలున్నాయి. బాబా మీకు ఏ గీతనూ చదివి వినిపించడం లేదు. వారు మీకు రాజయోగ శిక్షణనిస్తున్నారు. భక్తిమార్గములో దీని శాస్త్రమును తయారు చేసినప్పుడు అర్థ రహితంగా చేశారు. గీతా జ్ఞానాన్ని ఎవరు ఇచ్చారు - ఇది ముఖ్యమైన విషయము. వారి పేరును మార్చేశారు. వేరెవ్వరి పేర్లు మారిపోలేదు. అందరికీ ముఖ్య ధర్మ శాస్త్రాలున్నాయి కదా. ఇందులో ముఖ్యమైనవి దేవతా ధర్మము, ఇస్లామ్ ధర్మము, బౌద్ధ ధర్మము. మొదట బౌద్ధ ధర్మము తర్వాత ఇస్లామ్ ధర్మమని కొందరు చెప్తారు. ఈ మాటలతో గీతకు సంబంధము లేదని చెప్పండి. తండ్రి నుండి ఆస్తి తీసుకోవడమే మా కర్తవ్యము అని చెప్పండి. తండ్రి ఎంత బాగా అర్థం చేయిస్తున్నారు - ఇది ఎంత పెద్ద వ్యక్తము. దీని నుండి పుష్ట గుచ్ఛము వలె మూడు కొమ్మలు వెలువడ్డాయి. ఎంత మంచి తెలివితేటలతో తయారు చేయబడిన వ్యక్తము! మేము ఏ ధర్మము వారము? మా ధర్మాన్ని ఎవరు స్థాపన చేశారని ఎవరైనా వెంటనే అర్థము చేసుకుంటారు. ఈ దయానందుడు, అరవింద ఫోఫ్ మొదలైన వారందరూ ఈ మధ్యలోనే ఉండి వెళ్లిపోయారు. వారు కూడా యోగము మొదలైనవి నేర్చిస్తారు. అదంతా భక్తిమార్గము. అందులో జ్ఞానానికి నామ-రూపాలే లేవు. వారికి చాలా గొప్ప-గొప్ప

జరుగుతుంది. ప్రారంభము నుండి ఈ చక్రము ఎలా తిరిగిందో, మళ్ళీ ఎలా పునరావృతమౌతుందో మీకు తెలుసు. ఈ వర్తమాన సమయము భూతకాలంగా అయి భవిష్యత్తుగా అయిపోతుంది. భూత, వర్తమాన, భవిష్యత్తులు. జరిగిపోయినదంతా మళ్ళీ భవిష్యత్తుగా మారిపోతుంది. ఈ సమయంలో మీకు జ్ఞానము లభిస్తుంది. తర్వాత మీరు రాజ్యము తీసుకుంటారు. ఈ దేవతల రాజ్యము ఒకప్పుడు ఉండేది కదా. ఆ సమయంలో ఇతర రాజ్యమేదీ లేదు. ఇది కూడా ఒక కథలాగా తెలియజేయండి. చాలా సుందరమైన కథగా అవుతుంది. చాలాకాలం క్రితము 5 వేల సంవత్సరాల క్రితము ఈ భారతదేశము సత్తయుగంగా ఉండేది. వేరే ధర్మమేదీ ఉండేది కాదు. కేవలము దేవీ దేవతల రాజ్యము మాత్రమే ఉండేది. దానిని సూర్యవంశి రాజ్యమని అనేవారు. లక్ష్మీనారాయణుల రాజ్యము 1250 సంవత్సరాలు నడిచింది. తర్వాత వారు రాజ్యాన్ని ఇతర సోదరులైన క్షత్రియులకు ఇచ్చారు. తర్వాత వారి రాజ్యము నడిచింది. మీరు అర్థం చేయించవచ్చు - తండ్రి వచ్చి చదివించారు, ఎవరైతే బాగా చదివారో వారు సూర్యవంశీయులుగా అయ్యారు, ఎవరు ఫెయిల్ అయ్యారో వారికి క్షత్రియులని పేరు వచ్చింది. అంతేకాని యుద్ధము మొదలైనవేదీ లేవు. బాబా చెప్తారు - పిల్లలారా! మీరు నన్ను పృథి చేసినట్లయితే మీ వికర్మలు వినాశనమైపోతాయి. మీరు వికారాల పై విజయము పొందాలి. ఎవరు కామము పై విజయము పొందుతారో వారే జగత్జీతులుగా అవుతారని బాబా ఆర్డినెన్స్(అత్యవసర శాసనము) జారీ చేశారు. చివరికి అర్థకల్పము తర్వాత వామమార్గములోకి వెళ్తారు. వారి చిత్రాలు కూడా ఉన్నాయి. దేవతల ముఖాలే అలా తయారు చేయబడి ఉన్నాయి. రామరాజ్యము, రావణ రాజ్యము సగం - సగం ఉంటాయి. తర్వాత ఏమయిందో వారి కథను కూర్చుని తయారు చేయాలి. ఇదే సత్యనారాయణుని కథ. ఒక్క తండ్రి మాత్రమే సత్యమైనవారు. వారే ఈ సమయంలో వచ్చి పూర్తి ఆదిమధ్యాంతాల జ్ఞానాన్ని మీకిస్తున్నారు. ఇది వేరెవ్వరూ ఇవ్వలేరు. మనుష్యులకు తండ్రి గురించే తెలియదు. ద్రామాలో పాత్ర చేసేవారికే దాని సృష్టికర్త, దర్శకుడు మొదలైనవారి గురించి తెలియదు. ఇక మిగిలిన వారికి ఏం తెలుస్తుంది! ద్రామానుసారంగా ఇది మళ్ళీ ఇలాగే జరుగుతుందని తండ్రి అర్థం చేయిస్తున్నారు. తండ్రి వచ్చి మిమ్ములను మళ్ళీ చదివిస్తారు. ఇక్కడకు వేరెవ్వరూ రాలేరని ఇప్పుడు మీకు తండ్రి అర్థం చేయిస్తున్నారు. నేను పిల్లలను మాత్రమే చదివిస్తాను. కొత్తవారిని ఎవ్వరినీ ఇక్కడ కూర్చోబెట్టరు. ఇంద్రప్రస్థము కథ కూడా ఉంది కదా. నీలము, పుష్కరాగము అని పేర్లు కూడా ఉన్నాయి కదా. మీలో కూడా కొందరు వజ్రము లాంటి రత్నాలున్నారు. రమేష్ ను చూడండి, ప్రదర్శిని గురించిన విషయాన్ని వెల్లడించారు. దాని గురించి అందరికీ విచారసాగర మథనము జరిగింది. కనుక వజ్రము లాంటి పని చేశాడు కదా. కొందరు పుష్కరాగము(రత్నాలలో ఒక రకము) వలె ఉన్నారు. కొందరు మరొక విధంగా ఉన్నారు. కొందరికి ఏ మాత్రమూ తెలియదు. రాజధాని స్థాపన అవుతోందని కూడా తెలుసు. అందులో రాజులు-రాణులు మొదలైన వారందరూ కావాలి. బ్రాహ్మణులైన మేము శ్రీమతానుసారం చదివి విశ్వాధికారులుగా అవుతామని మీకు తెలుసు. ఎంత సంతోషంగా ఉండాలి! ఈ వ్యత్తులోకము సమాప్తమవుతున్నది. నేను వెళ్లి పుత్రునిగా జన్మిస్తానని ఈ బాబా ఇప్పుడు కూడా అనుకుంటూ ఉంటాడు. బాల్యములోని మాటలు ఇప్పుడు ఎదురుగా వస్తూ ఉంటాయి, నడవడికలే మారిపోతాయి. అలాగే అక్కడ కూడా ఎప్పుడు వృద్ధులుగా అవుతారో అప్పుడు ఈ వానప్రస్థ



శరీరాన్ని వదిలి మేము కిశోర ప్రాయములోకి వెళ్తామని అర్థం చేసుకుంటారు. బాల్యము సంతోషప్రధాన స్థితి, లక్ష్మీనారాయణులు యువకులు. వివాహితులను కిశోరప్రాయులని అనరు. యువ ప్రాయానికి రణో, వృద్ధాప్యానికి తమో అని అంటారు. అందుకే అందరికీ కృష్ణుని పై ప్రేమ ఎక్కువగా ఉంటుంది. వాస్తవానికి లక్ష్మీనారాయణులు కూడా వారే. కాని మనుష్యులకు ఈ విషయాలు తెలియవు. కృష్ణుని ద్వాపరములోకి, లక్ష్మీనారాయణులను సత్తయుగములోకి తీసుకెళ్లారు. ఇప్పుడు మీరు దేవతలుగా అయ్యేందుకు పురుషార్థము చేస్తున్నారు.

కుమారీలు బాగా నిల్వోగలగాలి అని తండ్రి చెప్పున్నారు. అవివాహిత కన్య, అధర్ కుమారి (గృహస్థ స్త్రీ), దిల్వాడా మొదలైన మందిరాలు కూడా ఉన్నాయి. ఇవన్నీ మీ ఖచ్చితమైన స్వతీచిహ్నాలు. అది జడము, ఇది చైతన్యము. మీరిక్కడ చైతన్యంలో కూర్చుని ఉన్నారు. భారతదేశాన్ని స్వర్గంగా చేస్తున్నారు. స్వర్గము ఇక్కడే ఉంటుంది. మూలవతనము, సూక్ష్మవతనము ఎక్కడ ఉన్నాయో పిల్లలైన మీకు తెలుసు. ద్రామాను గురించి మీకు పూర్తిగా తెలుసు. ఏదైతే గడిచిపోయిందో అది మళ్ళీ భవిష్యమవుతుంది. మళ్ళీ అది భూతకాలమైపోతుంది. మిమ్ములను ఎవరు చదివిస్తున్నారో అర్థము చేసుకోవాలి. స్వయం భగవంతుడే మనలను చదివిస్తున్నారు అంతే సంతోషంగా, శీతలమైపోవాలి. తండ్రి పృథితో అన్ని అలజడులు, లోపాలు తొలగిపోతాయి. బాబా మన తండ్రి కూడా అయ్యారు. మనలను చదివిస్తున్నారు, అంతేకాక జతలో కూడా తీసుకెళ్తారు. స్వయాన్ని ఆత్మగా భావించి పరమాత్మ అయిన తండ్రితో ఈ విధంగా మాట్లాడాలి - బాబా గురించి మాకు ఇప్పుడే తెలిసింది, బ్రహ్మ, విష్ణుపుల గురించి కూడా తెలిసింది. విష్ణు నాభి నుండి బ్రహ్మ వెలువడ్డాడు. విష్ణువును క్షీరసాగరములో చూపిస్తారు. బ్రహ్మను సూక్ష్మవతనంలో చూపిస్తారు. వాస్తవానికి బ్రహ్మ ఇక్కడే ఉన్నాడు. విష్ణువు రాజ్య పాలన చేసేవారు. ఒకవేళ విష్ణువు నుండి బ్రహ్మ వెలువడినట్లయితే తప్పకుండా రాజ్యము కూడా చేస్తాడు. విష్ణువు నాభి నుండి వెలువడినప్పుడు చిన్న పుత్రునిగా ఉంటాడు కదా. ఈ విషయాలన్నీ తండ్రి కూర్చొని అర్థం చేయిస్తున్నారు. బ్రహ్మనే 84 జన్మలు పూర్తి చేసి ఇప్పుడు మళ్ళీ విష్ణుపురికి యజమానిగా అవుతాడు. ఈ విషయాలు కూడా ఎవ్వరూ పూర్తిగా అర్థము చేసుకోలేరు. కనుక సంతోషము కూడా పెరగదు. మీరే గోప-గోపికలు. సత్తయుగములో ఉండరు. అక్కడ రాకుమార-రాకుమారీలుంటారు. గోప-గోపికలకు గోపీ వల్లభుడున్నాడు కదా. ప్రజాపిత బ్రహ్మ అందరికీ తండ్రి, నిరాకారి శివుడు సర్వాత్మలకు తండ్రి. వీరంతా ముఖవంశావళి. జి.కె.లైన మీరంతా సోదరీ - సోదరులు. వికారి దృష్టి ఉండరాదు. ఇందులోనే మాయ ఓటమిని చవి చూపిస్తుంది. తండ్రి చెప్తారు - ఇప్పటి వరకు ఏమేం చదివారో దానినంతా బుద్ధి ద్వారా మర్చిపోండి. నేను ఏమి వినిపిస్తున్నానో దానిని చదవండి. మెట్ల చిత్రము చాలా ఫస్ట్ క్లాస్ గా ఉంది. పూర్తి ఆధారమంతా ఒకే విషయము పై ఉంది. గీతా భగవానుడు ఎవరు? కృష్ణుని భగవంతుడని అనరు. అతను సర్వగుణ సంపన్నమైన దేవత. అతని పేరు గీతలో వేయడం జరిగింది. అతడినే శ్యామంగా(నల్లగా) కూడా చేశారు. లక్ష్మీనారాయణులను కూడా శ్యామంగా చేసేశారు. ఏ లెక్కాచారమూ లేదు. రామచంద్రుని కూడా నల్లగా చేశారు. కామచితి పై కూర్చోవడం వలన నల్లగా అయ్యారని తండ్రి చెప్పున్నారు. ఉదాహరణానికి ఒక్కరినే చూపిస్తారు. మీరంతా బ్రాహ్మణులు. ఇప్పుడు మీరు జ్ఞానచితి పై కూర్చుంటారు. శూద్రులు కామచితి పై కూర్చున్నారు. తండ్రి చెప్తారు - విచార సాగర మథనము చేసి ఎలా జాగృతం చేయాలి?

అని యుక్తులను వెలికి తీయండి. శ్రామానుసారంగా జాగ్రతులవుతారు. శ్రామా చాలా నెమ్మదిగా నడుస్తుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్స్‌గా ఆత్మిక పిల్లలకు ఆత్మిక తండ్రి నమస్తే.

ధారణ కారకు ఋణ్య సారము :-

1. మేము గోపి వల్లభుని గోపికలము అనే స్మృతి సదా ఉండాలి. ఈ స్మృతి ద్వారా సదా సంతోష పాదరస మట్టము ఎక్కి ఉంటుంది.
2. ఇప్పటివరకు ఏమేమి చదివారో దానిని బుద్ధి ద్వారా మరచి తండ్రి ఏం అర్థం చేయిస్తున్నారో దానినే చదవండి. మేము సోదరి - సోదరులమనే స్మృతి ద్వారా వికారి దృష్టిని సమాప్తం చేసుకోవాలి. మాయ చేతిలో ఓడిపోరాదు.

వరదానము:- “ రియల్టీ(నిజాయితీ) ద్వారా రాయల్టీని ప్రత్యక్ష రూపంలో చూపించే సాక్షాత్కార మూర్తీభవ ”

ఇప్పుడు ప్రతి ఆత్మ ప్రత్యక్ష రూపంలో తన నిజాయితీ ద్వారా రాయల్టీని సాక్షాత్కారము చేయించే సమయం వస్తుంది. ప్రత్యక్షతా సమయంలో మాలలోని మణి నంబరు మరియు భవిష్య రాజ్య స్వరూపము రెండూ ప్రత్యక్షమవుతాయి. ఇప్పుడు రేస్ చేస్తూ చేస్తూ కొంచెం రీస్(అసూయ) అనే ధూళి యొక్క పర్ణా ఏదైతే ప్రకాశిస్తున్న వజ్రాలను(మణులను) దాచిపెట్టుందో, ఆ పర్ణా చివర్లో తొలగిపోతుంది. అప్పుడు దాగి ఉన్న వజ్రాలు తమ ప్రత్యక్ష సంపన్న స్వరూపంలో వచ్చేస్తాయి. రాయల్ కుటుంబము ఇప్పటి నుండే తమ రాయల్టీని చూపిస్తుంది అనగా తమ భవిష్య పదవిని స్పష్టం చేస్తుంది అందువలన రియాలిటీ(నిజాయితీ) ద్వారా రాయల్టీని ప్రత్యక్షం చేయించండి.

సగ్గరన్:- “ ఏ విధి ద్వారా అయినా వ్యర్థాన్ని సమాప్తం చేసి సమర్థాన్ని ప్రత్యక్షం(ఎవర్స్) చేయండి. ”